

# ID-DAHLA TAL-KUSTODJU L-ĠDID

Ġerusalem hi belt Għarbija, bhall-Imdina ta' Malta, u bhalha wkoll imdawra bis-swar. U fis-swar, bhall-Imdina wkoll, hemm il-bibien.

Bhall-bwieb tal-Imdina, il-bwieb ta' Ġerusalem għandhom l-isem, u bieb minnhom jgħidulu Bieb il-Ħalil. Il-Kustodju l-Ġdid, meta jasal Ġerusalem l-ewwel darba, jinżel mill-karozza hađa dal-bieb, għax hu l-eqreb bieb għad-Dejr il-Kbir ta' San Salvatur.

Il-Frangiskani jkunu jafu x'hin sa jasal il-Kustodju tagħhom, għax jibgħathom telegramma. Għal hekk huma jibgħatu jhabbru lill-Insara, ħalli min ikun irid, imur Bieb il-Ħalil, jara

għall-ewwel darba lill-Kustodju l-Ġdid.

Hekk, meta l-Kustodju jasal, isib jis-tennewh hafna nies: ir-Rhieb Frangiskani kollha; tnejn Dumnikani, tnejn Assunzjonisti, tnejn Benedittini u tnejn Ġezwiti u tnejn minn kull ġens ta' Rhieb li hemm Ġerusalem. Qassisin tal-Patrijarka Latin; qassisin Griegi, Ortodossi u Kattoliċi; Qassisin Armeni, Qopti, Abbissini u Sirjani; il-Konslijiet tal-Italja, ta' Franza, ta' Spanja u ta' ġnus oħra Insara; kbarat tal-Gvern, Pulizija u dan. U ma' dawn kotra kbira ta' nies, Insara u m'humiex. Iku- nu hemm ukoll is-subjien ta' li "Scho- la Cantorum" tal-Frangiskani, lebsin



Il-Kustodju l-Ġdid, P. Alberto Polidori, O.F.M., ibierek in-nies meta dahal fil-Knisja ta' San Salvatur. Warajh jidhru l-awtorità ċivili u reliġjużi.

suttana żġhira hamra, spellizza tar-rakkmu, fuqha naqra ta' muzzetta u fiha barnuż.

Malli l-Kustodju jasal, il-kbarat jehdulu b'idejh u jaghtuh il-merhba. Imbagħad ir-Rhieb u s-subjien jinqasmu f'żewġ saffi u jibdew jimxu qajl-qajl lejn id-Dejr u jkantaw il-'Benedictus'. Warajhom jimxu l-Kustodju u ma' dwaru l-kbarat u wara kull hadd in-nies.

Jaslu d-Dejr u jidhlu l-knisja. Quddiem l-artal il-kbir ikun hemm skambella mrawma b'farxa tal-harir fuqha bil-ġhalma tal-Frangiskani, u żewġ imhaded, waħda għal-minkbejn u waħda għar-rkubtejn. Imma dik tkun hemm

għad-dehra, għax il-Kustodju ta' Frangiskan li jkun, jiddejjaq joqgħod birkubtejh fuq imhadda ratba. Għal hekk joqgħod għar-rkubtejh quddiem l-iskambella, fuq tapit mifrux fuq l-art.

Wara li jaghti qima lill-Qurban Imqaddes, il-Kustodju jqum u jmur joqgħod fuq sigġu kbir tal-ġild, fil-ġenb tal-artal. Hemm, il-kbarat (konslijiet u dan) u r-Rhieb u l-Qassisin u fl-aħhar ix-xagħab, jiġifieri l-bqija tan-nies, jersqu tnejn-tnejn, ibusulu idejh, waqt li li-"Schola" tkanta kant sabih.

Wara kollox jarga' joqgħod għar-rkubtejh quddiem il-Qurban, bħal qabel u n-nies jagħmlu bħalu. Imbagħad il-ġilwa tohroġ minn bieb il-knisja għal



Ir-Rev.mu P. Alfredo Polidori, O.F.M., Kustodju ġdid tal-Qabar ta' Kristu jasal quddiem il-Bażilka. Quddiem jidhru l-qawwasa jew suldati lebsin bħat-Torok.

ġewwa d-Dejr, u l-Kustodju wkoll, u n-nies titlaq lejn id-dar.

\* \* \*

Dahla bhal din targa' ssir xi jumejn wara, jew il-ghada, fil-Bażilka tal-Qabar ta' Kristu, f'Ġerusalem ukoll. Im-

baghad Dahla oħra fil-Bażilka tat-Twelid f'Betlehem, u l-ahhar Dahla fil-Bażilka tal-Lunzjata (issa ta' San Ġużepp, ghax tal-Lunzjata mahtuta) f'Nazaret. Kull darba jkun hemm jaraw il-Kustodju u jifirhulu l-kbarat tal-belt u għadd kbir ta' nies.



Il-Kustodju l-ġdid gharkubtejh quddiem il-Haġra li fuqha Ġużeppi t'Armatija u Nikodemu dilku l-Ġisem ta' Gešu qabel difnuh.